

# नव भारत



## एक नजर में

### विकास और सम्मान की भावना को करेगा मजबूत

**जबलपुर.** भगवान विश्वकर्मा सृजन, निर्माण और तकनीकी कौशल के प्रतीक हैं, और उनके नाम पर चौक का नामकरण शहर के विकास और श्रम-सम्मान की भावना को और मजबूत करेगा। यह बातें रानीताल गेट नंबर 3 के समीप नव-नामांकित भगवान विश्वकर्मा चौक के लोकार्पण अवसर पर उपमुख्यमंत्री जगदीश देवड़ा ने कहीं। इस अवसर पर महापौर जगत बहादुर सिंह अनू ने कहा कि यह केवल एक चौक का नामकरण नहीं, बल्कि विश्वकर्मा समाज के सम्मान, योगदान और गौरव की औपचारिक स्वीकृति है।

### दीवार में भिड़ी बाइक दो लोगों की मौत

**ग्वालियर.** बाजार से सामान खरीदकर वापस जा रहे बाइक सवार हादसे का शिकार हो गए। उनकी बाइक घेरकर पर उछलकर सामने दीवार से जा टकराई। हादसा इतना जबरदस्त था कि बाइक पर बैठे दो लोगों की मौके पर ही मौत हो गई। घटना में एक घायल हुआ है, जिसका इलाज चल रहा है। मृतक टीकमगढ़ के रहने वाले थे और मजदूरी का काम करते थे। घटना मुरार थाना क्षेत्र के फक्कड़ बाबा के पास बड़ागांव की है। पुलिस ने मर्ग कायम कर जांच शुरू कर दी है।

### भाजपा के संरक्षण में बढ़ रहे महिला अपराध : डॉली सतना

भाजपा की डबल इंजन सरकार के संरक्षण में महिला अपराध बढ़ रहे हैं। अकेले सतना जिला में गौर करें तो भाजपा के पूर्व जिला अध्यक्ष से लेकर मंडल अध्यक्ष और पार्षद पति तक महिलाओं का शोषण करने के आरोपों से घिरे हैं। यह कहना है महिला कांग्रेस शहर अध्यक्ष डॉली चौरसिया का, उन्होंने इस संबंध में मीडिया से बात करते हुए कहा कि अखिल भारतीय महिला कांग्रेस की राष्ट्रीय अध्यक्ष अलका लाम्बा और प्रदेश अध्यक्ष रीना बैरासी के निर्देश पर मासूम बेटियों को न्याय दिलाने के लिए निर्णायक संघर्ष किया जाएगा।

# पार्षद की गोली मारकर हत्या

## 4 महीने पहले जेल से बाहर आए थे



**दतिया, 31 मार्च.** मंदिर से लौट रहे भाजपा पार्षद की गोली मारकर हत्या कर दी गई। पुलिस सीसीटीवी फुटेज खंगाल रही है। घटना आज मंगलवार सुबह सेवड़ा चुंगी चौराहे की है। वार्ड नंबर 1 के पार्षद कल्लू कुशवाहा रोज की तरह चौराहे पर टहलने आए थे, तभी अचानक हमलावर पहुंचे और उन पर ताबड़तोड़ फायरिंग कर दी।

गोली लगते ही वे मौके पर ही गिर पड़े। वारदात को अंजाम देने

के बाद आरोपी मौके से फरार हो गए। घटना के बाद बड़ी संख्या में लोग इकट्ठा हो गए, इलाके में तनाव का माहौल है। सूचना मिलते ही कोचवाली थाने की पुलिस मौके पर पहुंच गई है। प्रारंभिक जांच में हत्या के पीछे आपसी रंजिश की आशंका जताई जा रही है। दतिया कोर्ट ने पूर्व पार्षद बाल किशन कुशवाहा की हत्या के मामले में पार्षद कल्लू कुशवाहा समेत छह लोगों को उम्रकैद की सजा सुनाई थी। 4 महीने पहले ही वे जेल से बाहर आए थे।

## घोड़ा लात मार देगा कहना पड़ा भारी

# युवक को घेरकर चाकुओं से गोदा मौके पर ही मौत

## तीन गिरफ्तार, पांच फरार

**जबलपुर, 31 मार्च.** हनुमानताल थाना अंतर्गत नूरानी गेट में एक शादी समारोह के दौरान शुरू हुआ मामूली विवाद खूनी रंजिश में बदल गया। घोड़े से दूर हटने की सलाह देना एक युवक को इतना भारी पड़ा कि आठ आरोपियों ने उसे रास्ते में घेरकर चाकुओं से गोद कर मौत के घाट उतार दिया। पुलिस ने हत्या का प्रकरण दर्ज कर तीन आरोपियों को गिरफ्तार कर लिया है जबकि पांच अब भी फरार हैं जिनकी सरगर्मी से तलाश जारी है।

पुलिस ने बताया कि नयापुल मोतीनाला निवासी मनु अपने साथियों सोहराब, बादशाह और अमन के साथ



शादी-ब्याह में घोड़ा-बग्गी चलाने का काम करता था। शनिवार रात करीब 11 बजे वे नूरानी गेट के पास एक बारात में शामिल थे। इसी बीच घोड़े के पीछे खड़े जीशान नामक युवक को मनु ने सुरक्षा के लिहाज से टोका कि पीछे मत खड़े हो, घोड़ा लात मार देगा। जीशान इस बात को लेकर आपा खो बैठा। मौके पर मौजूद लोगों ने उस वक्त विवाद शांत करा दिया, लेकिन जीशान देख लेने की धमकी देकर वहां से चला गया।

# मध्यप्रदेश में बढ़ा धर्मांतरण, भगवाधारी सरकार क्या फिर जीत पाएगी : टी राजा

▶ आने वाले समय में होगा युद्ध तैयारी नहीं तो बनेंगे गुलाम

▶ बोले : सीएम मोहन को यूपी की तर्ज पर करना होगा काम



## हमें हनुमानजी जैसा बनना होगा

टी राजा ने गदा यात्रा के दौरान कहा कि जितने भी गदाधारी हैं वे चुनाव के समय जब बलेट मशीन में बटन दबाने जाएंगे तो उन्हें सिर्फ एक ही सिंबल दिखाई देता है और वह भगवे का है और गदा यात्रा का उद्देश्य है कि हमें हनुमानजी जैसा बनना होगा। घर में घुसकर मारने की आज जरूरत आन पड़ी है। हम सबको मिलकर उसी राह पर चलना है।

कार्रवाई होती है। हिंदू समाज के लोगों ने मिलकर भगवा सरकार बनाई लेकिन धर्मांतरण नहीं रुका। इस पर सीएम को विचार करना होगा कि अगर ऐसे ही धर्मांतरण चलता रहा तो क्या भगवाधारी सरकार फिर मग्न में जीतेगी। मोहन भैया से निवदेन है कि वे बहन-बेटी की सुरक्षा सुनिश्चित करें। अगर इस पर ध्यान नहीं दिया तो धीरे-धीरे आदिवासी और हिंदू समाज खत्म हो जाएगा।


विधायक टी. राजा सभा में ओवैसी ब्रदर्स पर भी जमकर बरसे। उन्होंने कहा कि असदुद्दीन ओवैसी विपक्षी पार्टियों को लैकमेल करते हैं कि चुनाव में उनके वोट काटेंगे, नहीं तो पैसे दो। वे पश्चिम बंगाल में चुनाव लड़ने नहीं धंधा करने गए हैं। पश्चिम बंगाल की मुख्यमंत्री ममता बनर्जी को लेकर उन्होंने कहा कि ममता बनर्जी ने बांग्लादेशियों को पनाह दे रखी है।

# 4.5 करोड़ से नीलगंगा सरोवर का होगा जीर्णोद्धार

**उज्जैन, 31 मार्च.** सिंहस्थ 2028 की तैयारियों के बीच शहर के अतिप्राचीन और पौराणिक महत्व वाले नीलगंगा सरोवर का व्यापक जीर्णोद्धार और सौंदर्यीकरण किया जाएगा।

लगभग 4.5 करोड़ रुपये की लागत से इस पवित्र स्थल का कायाकल्प कर इसे एक प्रमुख तीर्थ और रमणीय पर्यटन स्थल के रूप में विकसित करने की योजना बनाई गई है। नगर निगम द्वारा तैयार की गई डीपीआर को शासन से स्वीकृति मिल चुकी है और इसके टेंडर भी हो चुके हैं। जल्द ही निर्माण कार्य प्रारंभ होगा। नीलगंगा सरोवर उज्जैन की धार्मिक और सांस्कृतिक परंपरा का महत्वपूर्ण केंद्र माना जाता है।

यहां जून अखाड़ा स्थापित है और देशभर से संत-महंत,



## पूजन, अर्चन, स्नान के लिए घाट

सिंहस्थ 2028 को ध्यान में रखते हुए यहां घाटों का निर्माण, सरोवर की साफ-सफाई, परिसर का सौंदर्यीकरण तथा अन्य आधारभूत सुविधाओं का विकास किया जाएगा। श्रद्धालुओं और संतों के स्नान तथा पूजा-अर्चना की सुविधा के लिए नए घाट बनाए जाएंगे। वर्तमान में यहां गंगा प्रतिमा भी स्थापित है और अखाड़ा परिषद द्वारा इस क्षेत्र को संरक्षित करते हुए यहां कार्यालय बनाने का निर्णय लिया गया है।

महामंडलेश्वर तथा साधु-संत यहां आते हैं। सिंहस्थ के दौरान अखाड़ों की पेशवाई भी इसी पावन स्थल से

निकलती है, इसलिए यह क्षेत्र संत परंपरा और सनातन आस्था का प्रमुख केंद्र माना जाता है।

## गुना में सबसे बड़ा धार्मिक मेला 2 अप्रैल से

गुना, जिले के प्रसिद्ध धार्मिक स्थल टेंकरी धाम पर श्री हनुमान जन्मोत्सव के उपलक्ष्य में 2 अप्रैल को आयोजित होने वाले विशाल मेले की तैयारियां अंतिम चरण में हैं। मंदिर ट्रस्ट और जिला प्रशासन द्वारा पिछले एक माह से की जा रही व्यवस्थाओं को अब अंतिम रूप दिया जा रहा है। जन्मोत्सव पर पूरे मंदिर परिसर को क्विंटलॉ नयाब फूलों, जैसे आर्कैड, रजनीगंधा, जरबेरा, मोगरा और स्थानीय गुलाबों से सजाया जा रहा है। आकर्षक साज-सज्जा श्रद्धालुओं के लिए विशेष आकर्षण का केंद्र होगी। मंदिर के प्रवक्ता राजेश अग्रवाल तैयारियों और आयोजन को लेकर विस्तृत जानकारी साझा की है। उनके मुताबिक 1 अप्रैल की रात 12 बजकर 30 मिनट पर पट खोल दिए जाएंगे।

# नगर निगम में चोरों का कुनबा आपस में लड़ रहा है : पटवारी

**इंदौर, 31 मार्च.** शहर में मेट्रो लाइन के नीचे अवैध होर्डिंग्स लगाने के मामले में प्रदेश कांग्रेस अध्यक्ष भी कूद गए हैं। उन्होंने कहा कि नगर निगम में चोरों का कुनबा आपस में लड़ रहा है और अपने क्षेत्र का हिस्सा मांग रहा है। साथ ही यह भी कहा कि सत्तन गुरु का भाजपा ने अपमान किया है, पूरी भाजपा को सार्वजनिक रूप से माफी मांगना चाहिए।

प्रदेश कांग्रेस अध्यक्ष जीतू पटवारी ने आज मीडिया से कहा कि इंदौर नगर निगम एमआईसी लुटरो और डाकुओं की परिषद है। चोरों के काबिले में चोरी के पैसों की लड़ाई चल रही है। चोरी के पैसों में हिस्सा मांग रहे हैं।



पटवारी ने कहा कि मैंने एक महीने पहले भी कहा था कि इंदौर की जनता के गाड़ी कर्माई का पैसा खाकर भ्रष्ट एमआईसी सदस्य अपने घर भर रहे हैं। 2 हजार करोड़ रुपए भ्रष्टाचार कर डकार गए हैं। जब सत्ता परिवर्तन होगा चाहे नेता हो या अधिकारी सबकी जांच होगी। किसी को नहीं छोड़ा जाएगा।

## भ्रष्टाचार का दोषी पाते हुए पटवारी को कोर्ट ने सुनाई तीन साल की सजा

**खंडवा.** भ्रष्टाचार के विरुद्ध जीरो टॉलरेंस की नीति को पुख्ता करते हुए खंडवा की विशेष अदालत ने रिश्वत मांगने वाले एक पटवारी को जेल की सलाखों के पीछे भेज दिया है। भ्रष्टाचार निवारण अधिनियम की अदालत ने आरोपी पटवारी दिनेश जगताप (51) को कर्तव्य निर्वहन में भ्रष्टाचार का दोषी पाते हुए तीन साल के सश्रम कारावास और 15 हजार रुपए के अर्थदंड की सजा सुनाई है। इस पूरे मामले की शुरुआत ग्राम छैगांव माखन निवासी सादिक शेख की शिकायत से हुई थी। सादिक ने अपनी पत्नी आयशा शेख के नाम पर 450 वर्गफीट का एक प्लॉट खरीदा था।



# हिन्दुओं की रक्षा के लिए तालिबान संगठनों की जरूरत : नरसिंहानंद

**ग्वालियर, 31 मार्च.** महामंडलेश्वर और डासना पीठ के पीठाधीश्वर यतिनरसिंहानंद गिरी ग्वालियर पहुंचे। उन्होंने कहा है कि हिन्दुओं की रक्षा के लिए तालिबान और आईएसआईएस जैसे संगठनों की जरूरत है। उन्होंने कहा कि देश में सबसे बड़ी सनातन विरोधी सरकार भाजपा की है।

उन्होंने केंद्र सरकार पर जमकर निशाना साधा। उन्होंने भाजपा सरकार को हिन्दुओं का सबसे बड़ा दुश्मन बताया। उनका

कहना है कि भगवान श्री राम के नाम पर सत्ता में आकर भारतीय जनता पार्टी की सरकार में लव जिहाद के मामले पड़े हैं। यह सरकार की कांग्रेस की तरह मुस्लिम तुष्टिकरण की राजनीति केवल सत्ता सिंहासन पर काबिज रहने के लिए कर रही है। हिंदुओं को अपनी रक्षा के लिए खुद ही आगे आना होगा।

उन्होंने हिंदुओं को ज्यादा बच्चे पैदा करने और परिवार बढ़ाने की आवश्यकता पर भी बल दिया।

## अस्पताल में गंदगी देख भड़के ऊर्जा मंत्री

**ग्वालियर.** ऊर्जा मंत्री प्रद्युम्न सिंह तोमर एक बार फिर अपने अनोखे अंदाज को लेकर चर्चा में हैं। हजीरा सिविल अस्पताल में निरीक्षण के दौरान जब उन्होंने गंदगी देखी तो न सिर्फ नाराज हुए, बल्कि खुद मैदान में उतरकर सफाई करने लगे। मंत्री का यह अंदाज लोगों को चौंकाते वाला भी रहा और संदेश देने वाला भी। उनका यह वीडियो अब ऊर्जा मंत्री पहले भी अपने अलग तरीकों के चलते सुर्खियों में रहे हैं। कभी नाले में उतरकर कीचड़ हटाते नजर आए, तो कभी खराब सड़कों के विरोध में चप्पल पहनना छोड़ दिया। जनहित से जुड़े मुद्दों पर उनका सीधा और जमीन से जुड़ा रवैया अक्सर लोगों का ध्यान खींचता रहा है। यह पूरा मामला उस वक्त का है जब ऊर्जा मंत्री अपने विधानसभा क्षेत्र के हजीरा सिविल अस्पताल का निरीक्षण करने पहुंचे। अस्पताल परिसर में घूमते हुए उनकी नजर पानी की टैंकों के पास फैली गंदगी पर पड़ी। हालात देखकर वे नाराज हो गए और तुरंत रुककर स्थिति का जायजा लिया।

# एमपी स्टेट बार चुनाव : कल से मिलेंगे नामांकन फार्म दिव्यांगों के लिए विशेष रियायत, निर्धारित शुल्क पांच हजार जमा करना होगा

**जबलपुर, 31 मार्च.** एमपी स्टेट बार काउंसिल के निवार्चन अंतर्गत नामांकन प्रक्रिया प्रारंभ की जा रही है। निर्धारित शुल्क पांच हजार जमा करने पर नामांकन फार्म दो अप्रैल से प्राप्त किए जा सकेंगे। दिव्यांग श्रेणी के अंतर्गत नामांकन फार्म प्राप्त करने के इच्छुक अधिवक्ताओं को जिला अथवा संभागीय मेडिकल बोर्ड द्वारा जारी न्यूनतम 40 प्रतिशत या उससे अधिक दिव्यांगता प्रमाण पत्र प्रस्तुत करना होगा। प्रमाण पत्र के सत्यापन उपरांत पांच सौ रुपये शुल्क जमा करने पर उन्हें नामांकन फार्म प्रदान किया जाएगा।



निवार्चन अधिकारी न्यायमूर्ति एसके पालो ने बताया कि नामांकन फार्म स्टेट बार कार्यालय से चालान अथवा डिमांड ड्राफ्ट के माध्यम से प्राप्त किया जा सकेगा। डिमांड ड्राफ्ट हाईपावर्ड इलेक्शन कमेटी के नाम से यूनियन बैंक या एसबीआई, जबलपुर में देय होगा। प्रत्येक प्रत्याशी को एक सेट प्रदान किया जाएगा, जिसमें दो नामिनेशन फार्म व दो डिक्लेरेशन फार्म

## बंगला नंबर से जुड़ा मामले का आदेश निरस्त

मप्र हाईकोर्ट ने केंद्र बोर्ड के अधीन स्थित अंग्रेजों के जमाने के बंगला नंबर पांच से जुड़े मामले में ढाई दशक पुराने बेदखली आदेश को निरस्त कर दिया। जस्टिस विवेक रुसिया व जस्टिस प्रदीप मित्तल की युगलपीठ ने अपने आदेश में स्पष्ट किया कि प्रशासन अवैध निर्माण साबित नहीं कर सका। अधीनस्थ अदालत का फैसला अनुमान पर आधारित था। बिना

सम्मिलित होंगे। प्रत्याशियों को निर्धारित नामांकन शुल्क डिमांड

## शिक्षकों को ओल्ड पेंशन स्कीम का लाभ क्यों नहीं

हाईकोर्ट के मुख्य न्यायाधीश संजीव चव्हा व न्यायमूर्ति विनय सराफ की युगलपीठ ने राज्य शासन से पूछा है कि प्राथमिक शिक्षकों को ओल्ड पेंशन स्कीम का लाभ क्यों नहीं दिया जा रहा है। शिक्षकों की याचिका पर कोर्ट ने स्कूल शिक्षा विभाग के प्रमुख सचिव, वित्त विभाग के प्रमुख सचिव, कलेक्टर और डीईओ रीवा को नोटिस जारी किए हैं।

ड्राफ्ट अथवा चालान के माध्यम से जमा करना अनिवार्य होगा।



# पट्टा दिलाने के नाम पर रिश्वत लेते अमीन रंगे हाथ पकड़ाया

**इंदौर, 31 मार्च.** धार में जल संसाधन विभाग का एक अमीन पट्टा स्वीकृत कराने के नाम पर रिश्वत लेते हुए लोकायुक्त इंदौर की टीम के हथिये चढ़ गया। आरोपी को 10 हजार रुपए लेते रंगे हाथ पकड़ा गया है, जबकि वह कुल 30 हजार रुपए की मांग कर रहा था। उप पुलिस अधीक्षक सुनील

तालान ने बताया कि ग्राम आमला निवासी दयाराम पटेल ने शिकायत की थी कि तालाब की खाली जमीन पर खेती के पट्टे के लिए उसने जल संसाधन विभाग धार से पदस्थ अमीन राज दिनकर से संपर्क किया था। पट्टे की फीस जहां 5 से 7 हजार रुपए है, वहीं आरोपी अमीन ने काम कराने के एवज में 30 हजार रुपए की रिश्वत मांग ली।

## अवसर 10 टीमों ने 244 खिलाड़ियों पर लगाई बोली

# इंदौर में एमपीएल 2026 मेगा ऑक्शन : आशुतोष शर्मा सबसे महंगे खिलाड़ी

**इंदौर, 31 मार्च.** इंदौर के ब्रिलियंट कन्वेंशन सेंटर में आयोजित मध्य प्रदेश प्रीमियर लीग 2026 के पहले मेगा ऑक्शन में क्रिकेट का रोमांच चरम पर रहा। इस बार लीग का विस्तार करते हुए टीमों की संख्या 7 से बढ़ाकर 10 कर दी गई है, जिससे प्रदेश के युवा खिलाड़ियों को अधिक अवसर मिलने की उम्मीद है। आशुतोष शर्मा सबसे महंगे खिलाड़ी साबित हुए हैं।

ऑक्शन में सभी 10 टीमों 50 लाख के पर्स के साथ उतरीं और कुल 244 खिलाड़ियों पर बोली लगाई गई। तेज गेंदबाज आवेश खान, आशुतोष शर्मा, अनिकेत वर्मा और शिवांग कुमार जैसे खिलाड़ियों



आशुतोष शर्मा



अक्षत रघुवंशी



अनिकेत वर्मा

फ्रेंचाइजियों के बीच कड़ी प्रतिस्पर्धा देखने को मिली। इस बार एमपीएल में टीमों की संख्या बढ़ाकर 10 कर दी गई है, जो राज्य क्रिकेट के लिए बड़ा कदम माना जा रहा है। एमपीसीए अध्यक्ष महाआर्यमन सिंघिया ने इसे प्रदेश के उभरते खिलाड़ियों के लिए सुनहरा अवसर बताया। मध्य प्रदेश प्रीमियर लीग एमपीएल 2026 के ऑक्शन को लेकर एमपीसीए

अध्यक्ष महाआर्यमन सिंघिया ने इसे प्रदेश क्रिकेट के लिए एक अहम मौल का पत्थर बताया। उन्होंने कहा कि एमपीएल का विस्तार कर 10 टीमों तक ले जाना मध्य प्रदेश के क्रिकेट ढांचे को मजबूत करने की दिशा में बड़ा कदम है। इससे राज्य के अधिक से अधिक युवा खिलाड़ियों को अपनी प्रतिभा दिखाने का मंच मिलेगा। सिंघिया ने आगे कहा कि इस

## जून में होंगे मुकाबले

नीलामी के बाद अब सभी टीमों की तस्वीर साफ हो रही है। जून में इंदौर में होने वाले मुकाबलों को लेकर उत्साह बढ़ गया है और क्रिकेट प्रेमियों की नजरें अब मैदान पर होने वाले असली मुकाबलों पर टिकी हैं। एमपीएल 2026 का यह मेगा ऑक्शन न सिर्फ खिलाड़ियों के लिए बड़ा मंच साबित हुआ, बल्कि मध्य प्रदेश क्रिकेट को नई दिशा देने वाला कदम भी माना जा रहा है।

तरह के बड़े आयोजन से न सिर्फ खिलाड़ियों को पहचान मिलेगी, बल्कि चयन की प्रक्रिया भी अधिक प्रतिस्पर्धी और पारदर्शी बनेगी।

## टॉप खरीदे गए खिलाड़ी और उनकी कीमत

- ▶ आशुतोष शर्मा - 15 लाख मालवा स्टेलियंस
- ▶ अक्षत रघुवंशी - 13.80 लाख रीवा जगुआर
- ▶ अनिकेत वर्मा - 13.20 लाख
- ▶ शिवांग कुमार - 13 लाख बुंदेलखंड बुल्स
- ▶ मंगेश यादव - 12 लाख ग्वालियर वीताज
- ▶ मधव तिवारी - 10.60 लाख उज्जैन फाल्कन
- ▶ कुमार कार्तिकेय सिंह - 10.20 लाख रॉयल निमाइ इंग्ल्स
- ▶ सारांश जैन - 9.60 लाख निमाइ इंग्ल
- ▶ आवेश खान - 8.20 लाख चंबल घड़ियाल
- ▶ कुलदीप सेन - 7 लाख बुंदेलखंड बुल्स
- ▶ शिवम शुक्ला - 6.60 लाख पिंक पैथर

सबसे ज्यादा चर्चा आशुतोष शर्मा की : इस मेगा ऑक्शन में सबसे ज्यादा चर्चा आशुतोष शर्मा की रही, जिन्हें मालवा स्टेलियंस ने 15 लाख में खरीदकर सबसे महंगा खिलाड़ी बनाया। उनके लिए कई टीमों के बीच जबरदस्त बोली युद्ध देखने को मिला।